

آئی جی سندھ مشتاق احمد مہر کا عوام کے نام پیغام۔

کراچی 19 مارچ 2020ء۔

آئی جی سندھ مشتاق احمد مہر نے عوام کے نام پیغام میں کہا ہے کہ کورونا وبا کے حوالے سے حکومت سندھ کی جانب سے جاری رہنما ہدایات پر رضا کارانہ عمل درآمد اور اس ضمن میں سرگرم اداروں کے ساتھ بھرپور تعاون پر عوام، تاجر برادری اور دیگر تمام شعبہ ہائے زندگی سے وابستہ افراد کا تہہ دل سے مشکور و ممنون ہوں۔ ان کا کہنا تھا کہ اس وبا کے حوالے سے من حیث القوم ہم سب کو زیادہ ذمہ داری اور فرض شناسی کا مظاہرہ کرنیکی ضرورت ہے کیونکہ اس ناگہانی آفت سے نمٹنے اور بچاؤ کی یہی واحد صورت ہے۔ ہمیں کورونا وبا کیخلاف اپنا انفرادی اور اجتماعی کردار انتہائی ذمہ داری سے مناصف ادا کرنا ہے بلکہ اس سلسلے میں حکومتی اقدامات پر عمل درآمد بھی کرنا ہے۔

آئی جی سندھ نے کہا کہ اس وبا کیخلاف سب سے پہلا اور بنیادی قدم عوام کی نقل و حمل کو حقیقی معنوں میں محدود کرنا ہے۔ عوام پر لازم ہے کہ وہ اپنی نقل و حمل کو کم سے کم رکھیں، انتہائی ضروری ہو تو عوامی جگہوں اور مقامات پر جائیں، غیر ضروری میل جول، اجتماعات اور رابطوں سے اجتناب کریں جس کا مقصد صرف اور صرف کورونا سے خود کو اپنے خاندان کو اور دیگر لوگوں کو محفوظ رکھنا ہے۔

آئی جی سندھ نے مزید کہا کہ پولیس واضح ہدایات کے تحت مورخہ 20 مارچ یعنی کل بروز جمعہ المبارک سے گاڑیوں کے اندر، سڑکوں شاہراہوں پر یا دیگر مختلف مقامات پر چارٹا پانچ سے زیادہ افراد کے اکٹھا نہ ہونے کے عمل کو یقینی بنائیںگی بصورت دیگر قانونی کارروائی عمل میں لائی جائیگی۔

عوام سے گزارش ہے کہ بنا کسی معقول وجہ یا مجبوری اکٹھے سفر نہ کریں۔ ان اقدامات پر عمل درآمد صرف خود کو بلکہ دوسرے لوگوں کو بھی اس وبا سے محفوظ رکھنے کے لیے ضروری ہے۔